



# महाराष्ट्र मेट्रो रेल कॉर्पोरेशन लिमिटेड (पुणे मेट्रो रेल प्रकल्प )

पुणे मेट्रो प्रकल्पाच्या फेज-१ ला 'बिल्ड इंडिया इन्फ्रा अवॉर्ड्स 2026' ने गौरव



पुणे मेट्रो रेल प्रकल्पाच्या फेज-१ ला प्रतिष्ठित 'बिल्ड इंडिया इन्फ्रा अवॉर्ड्स (BIIA) 2026' मध्ये राष्ट्रीय स्तरावर सन्मानित करण्यात आले आहे. महाराष्ट्र मेट्रो रेल कॉर्पोरेशन लिमिटेड (महा मेट्रो) साठी ही अत्यंत अभिमानास्पद बाब आहे.

पुणे शहरातील सार्वजनिक वाहतूक व्यवस्थेत आमूलाग्र बदल घडवून आणणे आणि शहराच्या सामाजिक-आर्थिक विकासात दिलेल्या भरीव योगदानाची दखल घेत, पुणे मेट्रोला 'IMPACT' या श्रेणीत हा मानाचा पुरस्कार प्रदान करण्यात आला आहे. पुणे मेट्रोमुळे शहरातील वाहतूक अधिक वेगवान, सुरक्षित आणि आधुनिक झाली असून, यामुळे लाखो पुणेकरांच्या दैनंदिन प्रवासात मोठा दिलासा मिळाला आहे.

## प्रकल्पाची ठळक वैशिष्ट्ये:

\* आधुनिक तंत्रज्ञान: पुणे मेट्रोमध्ये अत्याधुनिक सिग्नलिंग प्रणाली आणि स्वयंचलित ट्रेन ऑपरेशनचा (ATO) वापर

करण्यात आला आहे.

\* कनेक्टिव्हिटी: मेट्रोमुळे शहरातील प्रमुख व्यावसायिक केंद्र, शैक्षणिक संस्था आणि निवासी भागांमधील अंतर कमी झाले आहे.

\* शाश्वत विकास: मेट्रोच्या वापरामुळे रस्ते वाहतुकीवरील ताण कमी होऊन कार्बन उत्सर्जनात घट झाली आहे, हे पर्यावरणपूरक शहराच्या दिशेने एक मोठे पाऊल आहे.

या पुरस्काराचा वितरण सोहळा २४ फेब्रुवारी २०२६ रोजी दिल्ली येथे मोठ्या उत्साहात पार पडला. या कार्यक्रमास केंद्रीय रस्ते वाहतूक व महामार्ग मंत्री नितीन गडकरी आणि केंद्रीय जलशक्ती मंत्री सी. आर. पाटील यांच्यासह अनेक मान्यवर उपस्थित होते. महा मेट्रोच्या वतीने श्री. अतुल गाडगीळ, संचालक (कार्य) यांनी हा प्रतिष्ठित पुरस्कार स्वीकारला.

पुणे मेट्रोचा फेज-१ हा केवळ एक वाहतूक प्रकल्प नसून तो शहराच्या आर्थिक विकासाचा कणा ठरत आहे. या यशानंतर आता पुणे मेट्रो आपल्या आगामी विस्तार प्रकल्पांकडे पूर्ण ताकदीनिशी लक्ष केंद्रित करत आहे, यामुळे अधिक पुणेकर आणि पिंपरी चिंचवडकर या आधुनिक वाहतूक व्यवस्थेचा लाभ घेऊ शकतील.

